




**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
14 වන මහල, සුභරූපාය, බත්තරමුල්ල



දිනය Date	2025.09.04 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1700 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

**පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු**

**01. ව්‍යාජ ආදායම් බලපත්‍ර, රක්ෂණ සහතික පත්, හෙරොයින් හා තියුණු ආයුධ සමඟ සැකකරුවෙකු අත්අඩංගුවට - කළුතර කොට්ඨාස අපරාධ විමර්ශන කායර්ශය.**

2025.09.03 වන දින දහවල් කාලයේ කළුතර දකුණ පොලිස් වසමේ ගැමුණු මාවත ප්‍රදේශයේදී කළුතර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලි ග්‍රෑම් 100, ව්‍යාජ ආදායම් බලපත්‍ර 07 ක්, ව්‍යාජ රක්ෂණ සහතිකපත් 07 ක්, හා තියුණු ආයුධ 04ක් සමඟ සැකකරුවෙකු අත්අඩංගුවට ගෙන කළුතර දකුණ පොලිස් ස්ථානයට ඉදිරිපත් කර ඇත.

සැකකරු වයස අවුරුදු 23 ක් වූ කළුතර දකුණ ප්‍රදේශයේ පදිංචිකරුවෙකි.

කළුතර දකුණ පොලිසිය වැඩිදුර විමර්ශන සිදු කරනු ලබයි.

**02. කේරළ ගංජා පොලිස් භාරයට ගැනීමක් - මුරුත්තන් පොලිස් වසම.**

2025.09.02 වන දින රාත්‍රී කාලයේ මුරුත්තන් පොලිස් වසමේ නර්විලකුලම් ප්‍රදේශයේදී නර්විලකුලම් නාවික හමුදා කඳවුරේ නිලධාරීන් කණ්ඩායමක් විසින් පොලිස් විශේෂ කායර්ශයේ නිලධාරීන් විසින් ලබාදුන් තොරතුරක් මත වැටලීමක් සිදුකර සැකකරුවෙකු නොමැති කේරළ ගංජා කිලෝ 896 ග්‍රෑම් 596 භාරයට ගෙන වැඩිදුර විමර්ශන සඳහා මුරුත්තන් පොලිස් ස්ථානයට ඉදිරිපත් කර ඇත.

සැකකරුවන් අත්අඩංගුවට ගැනීම සඳහා මුරුත්තන් පොලිසිය වැඩිදුර විමර්ශන සිදු කරයි.

**03. දුම්රියේ ගැටී කාන්තාවක් මියයාම - කොඩිකාමම් පොලිස් වසම.**

2025.09.03 වන දින දහවල් කාලයේ කොඩිකාමම් පොලිස් වසමේ රාමාවිල් ප්‍රදේශයේදී දුම්රිය මාගර්ග් හරහා මාරුවීමට ගිය කාන්තාවක් යාපනය සිට කොළඹ දක්වා ධාවනය වූ දුම්රියේ ගැටී මියගොස් ඇති බවට කොඩිකාමම් පොලිසියට ලද පනිවිඩයක් මත විමර්ශන ආරම්භ කර ඇත.

මරණකාරී වයස අවුරුදු 44 ක් වූ පලෙයි ප්‍රදේශයේ පදිංචිකාරියෙකි.

මෘත ශරීරය වාවකව්වේරි රෝහලේ මෘත ශරීරාගාරයේ තැන්පත් කර ඇත. කොඩිකාමම් පොලිසිය වැඩිදුර විමර්ශන සිදු කරනු ලබයි.

**04. මාරක රිය අනතුරක් - පුත්තලම පොලිස් වසම.**

2025.09.03 වන දින රාත්‍රී කාලයේ පුත්තලම පොලිස් වසමේ කල්අඩි ප්‍රදේශයේදී පුත්තලම දෙස සිට ආණමඩුව දෙසට ධාවනය වූ යතුරුපැදියක් මාගරියයේ ගමන්කල පදිකයෙකුගේ ගැටී අනතුරක් සිදුව ඇත. අනතුරින් පදික පුද්ගලයා සහ යතුරුපැදිකරු තුවාල ලබා පුත්තලම රෝහලට ඇතුළත් කිරීමෙන් පසු පදිකයා මියගොස් ඇත.

**මරණකරු වයස අවුරුදු 80 ක් වූ කල්අඩි, පුත්තලම ප්‍රදේශයේ පදිංචිකරුවෙකි.**

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. පුත්තලම පොලිසිය වැඩිදුර විමර්ශන සිදු කරනු ලබයි.

**05. මාරක රිය අනතුරක් - හුංගම පොලිස් වසම.**

2025.09.03 වන දින අළුයම් කාලයේ හුංගම පොලිස් වසමේ රන්ත නගරයේදී බුත්තල දෙස සිට මාතර දෙසට ධාවනය වූ වැලි පටවාගත් ටීපර් රථයක් රියදුරුට පාලනය කරගත නොහැකිව මාගරියෙන් ඉවතට පැන පෙරලීගොස් අනතුරක් සිදුව ඇත. අනතුරින් ටීපර් රථයේ රියදුරු බරපතල තුවාල ලබා තංගල්ල රෝහලට ඇතුළත් කිරීමෙන් පසු මියගොස් ඇත.

**මරණකරු වයස අවුරුදු 44 ක් වූ අකුරුගොඩ ප්‍රදේශයේ පදිංචිකරුවෙකි.**

අනතුර සම්බන්ධයෙන් හුංගම පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**